

# જ્યુઝ આંધીનગર

## NEWS OF GANDHINAGAR (Daily) દૈનિક

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 & Issue No. 197 & Date: 08.05.2024 Wednesday & Page :04 &Rs. 1.00/- &Annual Rs. 351/-

### વડાપ્રધાન મોદી, આનંદીબેન પટેલ, રૂપાલા, શક્તિસિંહ, ધાનાણી સહિતના ભાજપ-કોંગ્રેસના દિગ્ગજોએ કર્યું મતદાન



ગુજરાતમાં લોકસભા ચૂંટણીના ત્રીજા તબક્કાનું મતદાન યોજાયું છે. ગુજરાતની ૨૫ લોકસભા બેઠક પર મતદાન થઈ રહ્યું છે. સુરત બેઠક બિનહરીક જાહેર થઈ હતી. લોકશાહીના મહાપર્વને ઉજવવા માટે સામાન્ય નાગરિકોથી લઈને રાજનેતાઓ પણ ઉત્સાહિત દેખાઈ રહ્યા છે. ત્યારે વડાપ્રધાન મોદીએ પણ અમદાવાદના રાણીપમાં મતદાન કર્યું. તેમની સાથે કેન્દ્રીય ગૃહમંત્રી અમિત શાહ પણ હાજર રહ્યા હતા. આ ઉપરાંત આનંદીબેન પટેલ, ગૃહ રાજ્યમંત્રી હર્ષ સંઘવી અને પરશોત્તમ રૂપાલાએ પણ મતદાન કર્યું હતું. તો કોંગ્રેસના શક્તિસિંહ ગોહિલ, પરેશ ધાનાણી, લલિત વસોયા અને ગેનીબેન ઠાકોર સહિતના દિગ્ગજોએ પણ મતદાન કર્યું હતું. વડાપ્રધાન નરેન્દ્ર મોદીએ અમદાવાદના રાણીપમાં આવેલી નિશાન વિદ્યાલયમાં તેમના મતાધિકારનો ઉપયોગ કર્યો હતો. આ સમયે કેન્દ્રીય ગૃહમંત્રી અમિત શાહ પણ તેમની સાથે હાજર રહ્યા હતા. આ દરમિયાન પીએમ મોદીએ મીડિયા સાથે પણ વાતચીત કરી હતી અને લોકોને સંબોધ્યા હતા.

ભાજપના ઉમેદવાર અમિત શાહે પરિવાર સાથે મતદાન કર્યું. રાજકોટ બેઠકના ભાજપના ઉમેદવાર અને કેન્દ્રીય મંત્રી પરશોત્તમ રૂપાલાએ મતદાન કર્યું હતું. રૂપાલાએ પરિવાર સાથે અમરેલીનાં ઈશ્વરીયા ગામે મતદાન કર્યું હતું. પરશોત્તમ રૂપાલા રાજ્યની હાઈપ્રોફાઇલ રાજકોટ બેઠકના ભાજપના ઉમેદવાર છે. બનાસકાંઠાના કોંગ્રેસના ઉમેદવાર ગેનીબેન ઠાકોરે મતદાન કર્યું હતું. માતા-પિતાનાં આશીર્વાદ લઈને મતદાન કર્યું હતું. મતદાન કરતા સમયે ગેનીબેન ભાવુક થયા હતા. ગેનીબેને બહોળા પ્રમાણમાં મતદાન માટે અપીલ કરી હતી. રાજકોટથી કોંગ્રેસના ઉમેદવાર પરેશ ધાનાણીએ મતદાન કર્યું હતું. અમરેલીનાં બહારપરાની શાળામાં પરિવાર સાથે મત આપવા માટે પહોંચ્યા હતા. મતદાતાઓ સાથે લાઈનમાં ઉભા રહી પરેશ ધાનાણીએ મતદાન કર્યું હતું.

### મુસ્લિમોને અનામત મળવી જોઈએ, બિહારના પૂર્વ મુખ્યમંત્રી અને રાજદ નેતા લાલુ યાદવ

પટણા, તા.૭  
બિહારના પૂર્વ સીએમ અને આરજેડી ચીફ લાલુ પ્રસાદ યાદવે મુસ્લિમ આરક્ષણને લઈને મોઢું નિવેદન આપ્યું છે. લાલુ યાદવે બેકામ કહી દીધું કે મુસ્લિમોને અનામત મળવી જોઈએ. બિહારમાં લાલુ-રાબડી શાસનમાં જંગલરાજના આરોપો પર લાલુ યાદવે પણ વળતો પ્રહાર કર્યો છે. તેમણે કહ્યું-મતદારો અમારી પડખે છે, તેઓ ડરી ગયા છે, તેથી જ તેઓ જંગલ રાજનું નામ લઈને જનતાને ભડકાવી રહ્યા છે. લાલુ પ્રસાદે



કહ્યું કે તેઓ બંધારણને નષ્ટ કરવા માંગે છે, લોકશાહીને નષ્ટ કરવા માંગે છે. મુસ્લિમોને અનામતના પ્રશ્ન પર લાલુ યાદવે કહ્યું કે 'મુસલમાનોને અનામત મળવી જોઈએ, પૂર્ણ'.  
વાસ્તવમાં બિહારમાં ચૂંટણી રેલીને સંબોધિત કરવા આવેલા વડાપ્રધાન નરેન્દ્ર મોદીએ આરોપ લગાવ્યો હતો કે આરજેડી

અને કોંગ્રેસ અનુસૂચિત જાતિ, અનુસૂચિત જનજાતિ અને પછાત વર્ગની અનામત છીનવીને મુસ્લિમોને આપવા માંગે છે.  
લાલુ યાદવે આ અંગે પ્રતિક્રિયા આપતા કહ્યું કે મુસ્લિમોને અનામત મળવી જોઈએ. જ્યારે આરજેડી નેતા અને બિહારના પૂર્વ નાયબ મુખ્યમંત્રી તેજસ્વી યાદવે કહ્યું- પૂર્વ મુખ્યમંત્રી કાર્ફૂરી ઠાકુરના કાર્યકાળ દરમિયાન મુસ્લિમો સહિત પછાત વર્ગો માટે આરક્ષણની શરૂઆત કરવામાં આવી હતી.

### વેરાવળથી દોડતી કેટલીક ટ્રેનના સમયમાં ૧૫ મી મેથી ફેરફાર થશે



ભાવનગર : પશ્ચિમ રેલ્વેના અમદાવાદ રેલ્વે સ્ટેશન પર ચાલી રહેલા પુનવકાસના કામોને કારણે, ભાવનગર ડિવિઝનમાંથી ચાલતી કેટલીક ટ્રેનોને અમદાવાદથી ગાંધીનગર કેપિટલ સ્ટેશન તરફ આગમન/પ્રસ્થાન માટે ડાયવર્ટ કરવામાં આવી છે. ભાવનગર ડિવિઝનના સીનિયર ડીસીએમ માશૂક અહમદના જણાવ્યા અનુસાર, ટ્રેનોના નિયમન, જાળવણી તથા ટ્રેનોની સમયની પાબંદતાને ધ્યાનમાં રાખીને, રેલ્વે પ્રશાસને ૧૫.૦૫.૨૦૨૪ થી કેટલીક ટ્રેનોના સમયમાં સુધારો કરવાનો નિર્ણય લીધો છે. જે મુજબ ટ્રેન નંબર ૨૨૮૫૭ ગાંધીનગર કેપિટલ-વેરાવળ સુપરફાસ્ટ તેના વર્તમાન નિર્ધારિત સમય ૨૧.૫૫

કલાકને બદલે ૨૧.૪૫ કલાકે ગાંધીનગર કેપિટલથી ઉપડશે અને વેરાવળ સ્ટેશને ૬.૦૦ કલાકને બદલે ૫.૪૫ કલાકે પહોંચશે. ટ્રેન નં. ૧૯૧૧૯ ગાંધીનગર કેપિટલ-વેરાવળ એક્સપ્રેસ હવે તેના વર્તમાન નિર્ધારિત સમય સવારે ૧૦.૩૫ વાગ્યે ને બદલે માત્ર ૫ મિનિટ વહેલી એટલે કે સવારે ૧૦.૩૦ વાગ્યે ગાંધીનગર કેપિટલથી ઉપડશે, ત્યાર બાદ આ ટ્રેનના સમયમાં અન્ય સ્ટેશનો પર કોઈ ફેરફાર કરવામાં આવ્યો નથી. વેરાવળથી ટ્રેન નંબર ૨૨૮૫૮ના પ્રસ્થાનના સમયમાં કોઈ ફેરફાર કરવામાં આવ્યો નથી, પરંતુ આ ટ્રેન તેના ગંતવ્ય ગાંધીનગર કેપિટલ સ્ટેશને તેના વર્તમાન નિર્ધારિત સમય ૦૫.૫૫ કલાકને બદલે ૦૫.૪૦ કલાકે પહોંચશે.



એસટી વિભાગ દ્વારા ૨૦૦ જેટલી મોટી બસ અને ૪૫ જેટલી નાની બસ ગઈકાલથી જ ફાળવી દેવામાં આવતા કચ્છના નાના અંતરના રૂટો ખોરવાયા હતા. આજે સવારથી જ લાંબા અંતરની એક્સપ્રેસ બસો સિવાય નાના અંતરની બસો ન મળતા નોકરીયાત વર્ગ, દરરોજ અપ-વુ મત પડવાની શક્યતા વધી છે. ૨૩ એપ્રિલ, ૨૦૧૯ના રોજ યોજાયેલી ભાવનગર લોકસભા બેઠકની ચૂંટણીમાં સરેરાશ ૫૮.૮૮ ટકા જેટલું મધ્યમ મતદાન થયું હતું. આ નોંધાયેલા મતદાન પૈકી ૧૮.૩૮૨ મતદારોએ રાજકીય પક્ષોને મત આપવાના બદલે ઈર્ષીક્રૂર દ્વંદ્વ (ફ્રી)ને મત આપ્યો હતો. આ ચૂંટણીમાં નોંધાયેલ મતદાન પૈકી ૧.૫૭ ટકા મતદારો પડ્યા હતાં. આ ચૂંટણીની સરખામણીએ આ વખતે શરૂઆતથી જ લોકસભા ચૂંટણીનો એક અલગ માહોલ સર્જાયેલો છે. તેવામાં રૂપાલાના ક્ષત્રિય સમાજ વિરૂદ્ધના વિવાદીત નિવેદનના કારણે હાલ ક્ષત્રિય સમાજ રૂપાલા સહિત સમગ્ર ભાજપ સામે ખુલ્લીને વિરોધ નોંધાવી રહ્યો છે.

### મહારાષ્ટ્રના કલ્યાણમાં એક યુવકે એક વર્ષ બાદ ફરી એક સગીર સાથે બળાત્કાર ગુજાર્યો

મુંબઈ, તા.૭  
મહારાષ્ટ્રના કલ્યાણમાં મસ્જિદમાં પાણી પીવા ગયેલી સગીર બાળકી પર બળાત્કારની ઘટના સામે આવી છે. આ કેસમાં કલ્યાણ બજારપેઠ પોલીસે અકદાસ ચંદ નામના આરોપીની ધરપકડ કરી છે. ચોકાવનારી વાત એ છે કે એકાદસે એક વર્ષ પહેલા સગીર યુવતી સાથે આવું કૃત્ય કર્યું હતું. હવે તેણે ફરીથી તેની કિચા દોહરાવી છે. કલ્યાણમાં રહેતી ૧૨ વર્ષની બાળકી દુકાનમાંથી કેક ખરીદવા ગઈ હતી. જ્યારે તેને સખત ગરમીમાં તરસ લાગી ત્યારે તે પાણી પીવા માટે મસ્જિદમાં ગઈ. યુવતી મસ્જિદમાં ગયા પછી એક વ્યક્તિ તેની પાછળ આવ્યો અને તેનું મોઢું દબાવીને તેને બળજબરીથી મસ્જિદના બાથરૂમમાં લઈ ગયો. તે યુવતીને અહીં લઈ ગયો અને તેની સાથે બળાત્કાર કરવા લાગ્યો.

### વર્ષ ૨૦૧૯ ની ચૂંટણીની સરખામણીએ આ વખતે NOTAમાં વધુ મત પડવાની શક્યતા



ભાવનગર : ક્ષત્રિયોનું પ્રભુત્વ ધરાવતી ભાવનગર લોકસભા બેઠક પર આ વખતે ચૂંટણી જંગ બરોબરનો જામ્યો છે. આ વખતે ચૂંટણીમાં સરેરાશ મતદાનને લઈ રાજકીય પક્ષો ચિંતાતૂર છે તેવામાં આ વખતે સર્જાયેલા ચૂંટણીલક્ષી વાતાવરણને લઈ નોટામાં ગત ૨૦૧૯ની લોકસભા ચૂંટણીની સરખામણીએ વધુ મત પડવાની શક્યતા વધી છે. ૨૩ એપ્રિલ, ૨૦૧૯ના રોજ યોજાયેલી ભાવનગર લોકસભા બેઠકની ચૂંટણીમાં સરેરાશ ૫૮.૮૮ ટકા જેટલું મધ્યમ મતદાન થયું હતું. આ નોંધાયેલા મતદાન પૈકી ૧૮.૩૮૨ મતદારોએ રાજકીય પક્ષોને મત આપવાના બદલે ઈર્ષીક્રૂર દ્વંદ્વ (ફ્રી)ને મત આપ્યો હતો. આ ચૂંટણીમાં નોંધાયેલ મતદાન પૈકી ૧.૫૭ ટકા મતદારો પડ્યા હતાં. આ ચૂંટણીની સરખામણીએ આ વખતે શરૂઆતથી જ લોકસભા ચૂંટણીનો એક અલગ માહોલ સર્જાયેલો છે. તેવામાં રૂપાલાના ક્ષત્રિય સમાજ વિરૂદ્ધના વિવાદીત નિવેદનના કારણે હાલ ક્ષત્રિય સમાજ રૂપાલા સહિત સમગ્ર ભાજપ સામે ખુલ્લીને વિરોધ નોંધાવી રહ્યો છે.



## \*આજનો વિચાર\*

જીવનની "સુગંધ" એ જ માણી શકે જેમની પાસે ખીલવા અને ખરવા ની સમજણ હોય

યાદ રહે, જીભ સંબંધી નાં દરવાજા ખોલે છે અને જીવન સમજણના દરવાજા પર તાળું લગાવી દે છે.

- MANNISH \*(MINTOO)\*

## તંત્રી લેખ.....

## બંગાળમાં ૨૫ હજારથી વધુ શિક્ષકોની નિમણૂક રદ કરવાના હાઈકોર્ટના આદેશ પર સ્ટે

બંગાળ સરકારે શિક્ષકોની ભરતી કેસમાં સુપ્રીમ કોર્ટનો સંપર્ક કર્યો હતો. દરમિયાન મંગળવારે સુપ્રીમ કોર્ટે હાઈકોર્ટના નિર્ણય પર સ્ટે મુક્યો છે. સુપ્રીમ કોર્ટે કહ્યું કે હાઈકોર્ટના આદેશના નિર્દેશો અનુસાર સીબીઆઈ તપાસ ચાલુ રહેશે. પરંતુ સીબીઆઈ હાલમાં કોઈ શિક્ષાત્મક પગલાં લેશે નહીં. સુપ્રીમ કોર્ટે અગાઉના આદેશ હેઠળ શરતી વચગાળાનું રક્ષણ ચાલુ રાખ્યું છે. આ મામલામાં આગામી સુનાવણી ૧૬ જુલાઈએ થશે.

આ સમયગાળા દરમિયાન ચીફ જસ્ટિસ ડીવાય ચંદ્રચુડની આગેવાની હેઠળની બેંચે પશ્ચિમ બંગાળ સરકારને આકરા પ્રશ્નો પૂછ્યા હતા. સીબીઆઈએ શરૂઆતમાં બંગાળ સરકારને પૂછ્યું કે તેણે શા માટે વધારાની પોસ્ટ્સ બનાવી અને વેઈટલિસ્ટ ઉમેદવારોની નિમણૂક કરી, તેમ છતાં પસંદગી પ્રક્રિયાને કોર્ટમાં પડકારવામાં આવી હતી. હાઈકોર્ટના આદેશની નોંધ લેતા, બંગાળ સરકારના વકીલ નીરજ કિશન કૌલે પૂછ્યું, "શું આવા આદેશને ટકાવી શકાય છે?" તેમણે કહ્યું, "એવું પણ નથી કે ૨૫,૦૦૦ નિમણૂકો ગેરકાયદે છે?" શિક્ષક-બાળનો ગુણોત્તર, બધું ખોટું થઈ ગયું છે." વરિષ્ઠ વકીલ જયદીપ ગુપ્તાએ, શાળા સેવા આયોગ તરફથી હાજર થતાં દલીલ કરી હતી કે હાઈકોર્ટની બેંચ પાસે નોકરીઓ રદ કરવાનો અધિકાર નથી અને તેના આદેશો આ મામલે સુપ્રીમ કોર્ટના નિર્ણયોની વિરુદ્ધ છે. જ્યારે અલ્ટીમેટ પૂછ્યું કે શું સીટીસ અને જવાબ પત્રકોની સ્કેન કરેલી નકલો નાશ પામી છે, તો તેમણે હકારાત્મક જવાબ આપ્યો.

# ૧૭૩ ડાંગ (S.T.) વિધાનસભા મતદાર મંડળમાં સાંજે ૫ વાગ્યા સુધી નોંધાયું અંદાજિત ૭૪.૪૮ ટકા મતદાન



: આલવા ૨૬-વલસાડ (જી.૨.) સંસદિય મત વિસ્તારમાં સમાવિષ્ટ, ૧૭૩-ડાંગ (જી.૨.) વિધાનસભા મતદાર વિસ્તારમાં સાંજે ૫ વાગ્યા સુધીમાં અંદાજિત ૭૪.૪૮ ટકા જેટલું મતદાન નોંધવા પામ્યું છે.

પ્રાપ્ત વિગતો અનુસાર દેશમાં ચાલી રહેલી લોકસભાની સામાન્ય ચૂંટણી-૨૦૨૪ અંતર્ગત તા.૭ મી મે-૨૦૨૪ નાં રોજ દેશમાં ત્રીજા ચરણના મતદાનની સાથે,

ગુજરાતની ૨૬-વલસાડ (જી.૨.) બેઠક માટે પણ મતદાન યોજાવા પામ્યું હતું. જેમાં સમાવિષ્ટ ૧૭૩-ડાંગ (જી.૨.) વિધાનસભા મતદાર મંડળ માટે, સાંજે ૫ વાગ્યા સુધીમાં ૮૮,૬૨૫ પુરુષ મતદારો પૈકી ૭૪,૦૭૮ પુરુષ મતદારો, અને ૮૮,૩૮૧ સ્ત્રી મતદારો પૈકી ૭૨,૬૫૩ સ્ત્રી મતદારોએ પોતાના મતાધિકારનો ઉપયોગ કરતા, અહીં અંદાજિત ૭૪.૪૮ ટકા મતદાન નોંધવા પામ્યું છે.

દરમિયાન જિલ્લા ચૂંટણી તંત્રે અહીં વધુમાં વધુ મતદાન થાય તે માટેના હાથ ધરેલા પ્રયાસોને સારો પ્રતિસાદ મળવા પામ્યો હતો. અહીં દિવ્યાંગ મતદારોને તેમના ઘરેથી મતદાન મથક સુધી લાવવા, લઈ જવા માટે દસ જેટલા વિશેષ 'સક્ષમ રથ'ની વ્યવસ્થા આનુશંગિક સાધન સામગ્રી સાથે કરવામાં આવી હતી. સાથે જિલ્લાના મતદારો નિર્ભિક થઈ, પારદર્શક રીતે મતદાન કરી શકે તે માટે કાયદો અને વ્યવસ્થાની પરિસ્થિતિ સહિત, લાઈવ

વેબકાસ્ટિંગ, સી.સી.ટીવી કેમેરા, જિલ્લા કક્ષાએ વિવિધ કંટ્રોલ રૂમ જેવી વ્યવસ્થાઓ સુનિશ્ચિત કરી, સમગ્ર પ્રક્રિયા ઉપર ચાપતી નજર રાખવામાં આવી હતી.

આ ઉપરાંત ડાંગ જિલ્લામાં ચૂંટણી પંચની માર્ગદર્શિકા મુજબ થીમ આધારિત મતદાન મથકો પણ ઉભા કરાયા હતા. જે અનુસાર જિલ્લામાં આદર્શ મતદાન મથક, યુવા મતદાન મથક, દિવ્યાંગ મતદાન મથક, સખી મતદાન મથક જેવા વિશેષ મતદાન મથકો આકર્ષણનું કેન્દ્ર બન્યા હતા. જિલ્લાના ૩૨૮ મતદાન મથકો ઉપર સવારના ૭ થી સાંજના ૬ વાગ્યા સુધી મતદાન યોજાઈ રહ્યું છે. જેના આખરી સત્તાવાર આંકડાઓ મોડી રાત્રે પ્રાપ્ત થઈ શકશે.

ડાંગ જિલ્લા ચૂંટણી અધિકારી શ્રી મહેશ પટેલની આગેવાની હેઠળ જિલ્લાના ચૂંટણી તંત્રે સમગ્ર ચૂંટણી પ્રક્રિયા નિષ્પક્ષ, પારદર્શી રીતે સમ્પન્ન થાય તેની વિશેષ તકેદારી જાળવી હતી.

ઉલ્લેખનીય છે કે, ૧૭૩-ડાંગ (એસ.ટી.) વિધાનસભા મતદાર વિસ્તારમાં ગત લોકસભાની સામાન્ય ચૂંટણી-૨૦૧૪ દરમિયાન

૮૧.૩૩ ટકા, સને ૨૦૧૭ ની ચૂંટણીમાં ૭૨.૬૪ ટકા, સને ૨૦૧૯ની લોકસભામાં ૮૧.૨૩, સને ૨૦૨૦ માં યોજાયેલી વિધાનસભાની પેટા ચૂંટણીમાં ૭૩.૭૧ ટકા, અને સને ૨૦૨૨ ની વિધાનસભાની સામાન્ય ચૂંટણીમાં ૬૮.૦૮ ટકા

મતદાન નોંધવા પામ્યું હતું. સવારના ૭ થી સાંજના પાંચ વાગ્યા સુધીના મતદાનના આ આંકડાઓ જોતા, અને હજી એક કલાકનું મતદાન બાકી છે ત્યારે, આ વેળા ડાંગમાં રેકોર્ડ બ્રેક મતદાન નોંધવાના અંધાણ પ્રાપ્ત થઈ રહ્યા છે.

## મહુવા તાલુકાના કુંભણ ગામે ૮૮ વર્ષનાં હરીદાદાએ સારણ ગાંઠનું ઓપરેશન હોવા છતાં બુથ ઉપર આવીને મતદાન કર્યું...

લોકશાહીના મહાપર્વ નિમિત્તે લોકોમાં અદ્ભુત ઉત્સાહ જોવા મળી રહ્યો હતો. લોકજાગૃતિ અને ઉત્સાહવર્ધક વાતાવરણને કારણે ગમે તે ભોગે 'મતદાન કરવા જવું જ છે.' તેવો જુવાળો ઊભો થયો હતો. તે અનુસંધાને મહુવા તાલુકાની કુંભણ ગામે ૮૮ વર્ષનાં હરીદાદા શિરોયા ને વીસેક દિવસ પહેલા સારણ ગાંઠનું ઓપરેશન કરાવેલ હોવા છતાં મતદાનનાં દિવસે બુથ ઉપર આવીને મતદાન કર્યું હતું. ચૂંટણી પ્રક્રિયાના ભાગ રૂપે બુથ લેવલ ઓફિસર રમેશભાઈ બારડ હરીદાદાને અગ્રતાક્રમ આપીને મતદાન બુથ સુધી દોરી ગયા હતા.



## ★ અપેક્ષા કેમ રાખો છો? ★

બધાં વાદળ વરસવાની અપેક્ષા કેમ રાખો છો? કળી સઘળી જ ખીલવાની અપેક્ષા કેમ રાખો છો?

ખજાના હો ભરેલા તોય બેચેની કરે પીછો સદા ધનના જ વધવાની અપેક્ષા કેમ રાખો છો?

નદી છે તો વહા કરશે મળે મારગ જહીથી ત્યાં તમે એના અટકવાની અપેક્ષા કેમ રાખો છો?

નથી સીમા જગતમાં જ્ઞાનની બસ એટલું સમજો બધાં ભેદો સમજવાની અપેક્ષા કેમ રાખો છો?

નજર પહોંચે તમારી ત્યાં સુધી તારા જુઓ નભમાં અરે! આકાશ અડવાની અપેક્ષા કેમ રાખો છો?

અલ્લારખા મલેક ' અર્ક કલોલવી ' ( અમદાવાદ )

## (માન આભાર તું)

પથ્થર સા વિચારથી શબ્દની મૂર્તિ કંડાર તું, વ્યથા ટાંકણા કેરા પ્રહાર ખમવાથી ન હાર તું.

બોલીને જાણી જોઈ અજાણ બને છે લોકો ફરીશ ક્યાં સુધી માથે લઈને, બોજ ઉતાર તું.

પોતાની રીતે સહુ ચાલી નીકળ્યા એકલો છોડી, વહેલો પહોંચ્યો મંજિલે, તેનો માન આભાર તું.

ખોટા દિવાસાએ જીવન પસાર કરવું રાહેવાદો, આધાર બન તારો, છોડ બીજાનો આધાર તું.

અંતરદ્રવ રણભૂમિ વચ્ચે ઊભો રહ્યો અનિલ, ઉગી નીકળશે નૈતિકતા, વાવ શુદ્ધ વિચાર તું.

અનિલ અગ્રાવત ( જામનગર )

## "લાગણી"

હેયે હતી જે બધી જ લાગણી;તે વેડફી દીધી સસ્તા ભાવ મા, મળી મિત્રતા એવી મને, રમત રમી ગયા મિત્ર- મિત્રતા દાવ મા.

કોઈ કારણથી ન'હોતી કરી દોસ્તી એમની સાથે હેયુહારી બેઠો,

લાગ્યું હશે કંઈક એવું મતલબી;પણનથી એ મારા સ્વભાવ મા.

લાગણી નું સિંચન કરી કરી ને ઉછેરી હતી મિત્રતા હૃદયમાં મં,

નથી કરી કોઈ એવી એક પાત્રિય અભિનયવૃત્તિ હાવભાવ માં.

કર્યું હતું સઘળું અર્પણ લખાણ સૌ મિત્રતા ના નામ પર બધું,

કેમ નથી સમજાતું મુજને ; કે કેમ ન લીધો મિત્રોના ઠરાવ મા.

" કમલ "ધીમાં ધીમાં બધુંજ સમજાશે તને જે હતી લાગણી,

અનુભવ થયો કાઈ પણ જે માન્યું હતું તે રહ્યું બસ દેખાવમાં.

કમલેશ.વી.પરીખ (બોડેલી- વડોદરા)

## બાબસખા

સામે ભર્યો અખૂટ દરિયો ને તોય હું તરસ્યો, આંખો માં ભરી જળસરવાણી ને હું હસ્યો !

જોઈ છું વાટ નજર માંડી પુલ્લા અવકાશે, નીરખી મુજ ને મેઘો ય અનરધાર વરસ્યો.

થયું આગમન આજ લાંબા અંતરાલે તમારું, અંતરમાં છલકાવી દીધો તે ઊર્મિનો કળચ્યો.

કરું યાદ હું બાળપણ ને ભોળપણના દિવસો, નજર સામે તરવરી ઊઠ્યાં છપાયેલાં દંશ્યો!

ત્યજ ધરતીની ધૂળ ત્યજ મમતા નો પાલવ, સાત સમંદર પાર સપા તું ક્યાં જઈને વસ્યો ?

કિરીટકુમાર પી.વાઘેલા (વડોદરા)

## ખુંચવા લાગ્યું

જે જે માંગ્યું એ સૌ મળવા લાગ્યું બધા ની આંખોમાં ખુંચવા લાગ્યું

જે જે દુઃખ જતાવે છે તમારી નિષ્ફળતા પર તેમને ગલગલીયા છુપાવાનું અઘરું પડ્યું

જેવા તમારી પડતી ના સમાચાર જાણ્યા એ સૌએ તમારા થી અળગા થવા માંડ્યું

કોઈ વાહ વાહી કરે તો બહુ હરખાશે નહીં નક્કી માનો કોઈ કામ પાર પાડવાનું તીર માર્યું

એકલા પડી જવાનો બહુ અફસોસ ના કરવો સાચુ બોલનાર સાથે સૌ વર્તન કરે શત્રુતા ભર્યું

મૌલેશ બહાદુરશાહ પંડિત (અમદાવાદ)

## કોણ આવી...

અસ્ત પામી કોણ આવી ઊગશે ? બંધ પાંપણ કોણ આવી ખોલશે ?

જીદ તારી કાં હશે મારી, હવે - મૌન હોઠે કોણ આવી ખોલશે ?

ને ઉદાસી આંખમાં બીડાય છે, રાત આખી કોણ આવી જાગશે ?

એ જ શંકા રો પજવે છે મને, સ્નેહ સગપણ કોણ આવી જોડશે ?

શ્વાસ ઓઢી લાશ આવી તોરણે, માંડવામાં કોણ આવી પોંખશે ?

ઉમેશ જોષી (અમરેલી)

## સ્પર્શ



દિવ્યા કિચનમાં રસોઈ બનાવી રહી હતી અચાનક બારી સામે પડતા રોડ પર કંઈક અથડાવાનો જોરદાર અવાજ કાને પડ્યો જોયું તો એક બાઈક અને કાર સામસામે ટકરાઈ હતી દિવ્યાનું મકાન રોડ ટચ હોઈ વળી રસોડાની બારી પણ રોડ પર પડતી હોઈ વાહન કે રાહદારીઓની અવરજવર સ્પષ્ટ નજરે પડતી હતી. રોડ પર અકસ્માતમાં ધવાયેલા બાઈક સવારને લોહીથી નિતરતી હાલતમાં જોઈ દિવ્યાથી ચીસ નીકળી ગઈ. ભૂતકાળનો અતીત દિવ્યાની નજર સામે તરવા લાગ્યો થોડા મહિના પહેલાં જ દિવ્યાના પતિ દિવ્યેશનું રોડ અકસ્માતમાં અવસાન થયેલું જોકે દિવ્યાએ પણ બીજા લગ્ન નહીં કરવાનો નિર્ણય લઈ લીધો હતો.

દિવ્યા અને દિવ્યેશ કોલેજમાં સાથે હતા દિવ્યેશ ખૂબ જ હેન્ડસમ હતો સાથે ભણવામાં પણ અવ્વલ નંબરે હતો. દિવ્યા પણ એનાથી કંઈ કમ નહોતી ખૂબ જ સુંદર દેખાવની સાથે ખૂબ હોશિયાર પણ હતી ધીમેધીમે બંને વચ્ચે મિત્રતા વધવા લાગી.

દરરોજ એકબીજાને મળે તોનહીં ચેન પડતું નહોતું આમ કોલેજના દિવસો વિતવા લાગ્યા.

બંનેની કોલેજ પૂર્ણ થવાને આરે હતી એકબીજા વગર રહેવું પણ મુશ્કેલ હતું વળી બંનેના ગામો વચ્ચેનું અંતર પણ ખૂબ લાંબુ હતું આથી બંનેએ લગ્ન કરવાનો નિર્ણય લઈ લીધો દિવ્યેશ નાનો હતો ત્યારે એના પપ્પા અવસાન પામેલા હોઈ મમ્મીએ જ તેનો ઉછેર કર્યો.

દિવ્યેશની ઉંમર થતાં મમ્મી એને લગ્ન કરી ઘરમાં વહુ લઈ આવવા વારંવાર કહેતી.

દિવ્યા પણ એનાં મમ્મી-પપ્પાની એકની એક દીકરી હોઈ એની ખુશી માટે હર્મેશ તત્પર રહેતાં. તેમણે પણ લગ્ન બાબત કોઈ વાંધો ઉઠાવ્યો

## દેશભરમાં મેડીકલ પ્રવેશ માટેની નીટ પરીક્ષાના પેપરલીક થવાથી દેશના ૨૩ લાખ ગુજરાતના ૮૦,૦૦૦ વિદ્યાર્થી-વિદ્યાર્થીની અને તેમના પરિવારોના સપનાઓ સાથે વિશ્વાસઘાત છે.

દેશભરમાં મેડીકલ પ્રવેશ માટેની નીટ પરીક્ષાના પેપરલીક થવાથી દેશના ૨૩ લાખ ગુજરાતના ૮૦,૦૦૦ વિદ્યાર્થી-વિદ્યાર્થીની અને તેમના પરિવારોના સપનાઓ સાથે વિશ્વાસઘાત છે. ત્યારે ભાજપા સરકારમાં પ્રવેશ પરીક્ષા અને સરકારી વિભાગોની ભરતી માટે પરીક્ષાઓના વારંવાર પેપરલીક થવાની ઘટનાઓ પર આકરા પ્રહાર કરતા ગુજરાત પ્રદેશ કોંગ્રેસ સમિતિના મીડીયા કન્વીનર અને

પ્રવક્તા ડૉ. મનિષ દોશીએ જણાવ્યું હતું કે, કેન્દ્ર સરકારની નેશનલ ટેસ્ટીંગ એજન્સી દ્વારા દેશભરમાં ૫૫૭ અને ૧૪ વિદેશ શહેરોમાં મેડીકલ પ્રવેશ પરીક્ષા નીટ યોજાઈ હતી જેમાં ૨૩ લાખ વિદ્યાર્થી-વિદ્યાર્થીનીઓએ પ્રવેશ પરીક્ષા હતી. ધો. ૧૨ પાસ પછી તબીબી અભ્યાસક્રમો મેડીકલ (સ્મજી) ડેન્ટલ (મજી) માં પ્રવેશ માટે મહેનત કરીને સપના સજાવતા વિદ્યાર્થીઓ હોય કે સરકારી નોકરી માટે સંઘર્ષ કરી

રહેલા મહેનતુ યુવાનો, દરેક માટે કેન્દ્રની મોટી સરકાર અભિશપ્તરૂપ સાબિત થઈ રહી છે. કેન્દ્રમાં છેલ્લા ૧૦ વર્ષથી અને ગુજરાતમાં ૨૫ વર્ષથી ભાજપ સરકારની નાકામીપણાની કિંમત દેશના અને ગુજરાતના યુવાનો અને તેમના પરિવારો પણ સમજી ગુચ્છા છે કે ભાજપ કરવું એક વાત છે અને શાસન ચલાવવું બીજી વાત છે. ૨૫ વર્ષથી ભાજપા સરકારમાં મોટા પાયે ગોલમાલ-ગોટાળાએ ભાજપા સરકારની સિધ્ધી બની ગઈ છે.

ગુજરાતમાં ૧૪ કરતા વધુ વિવિધ સરકારી સ્પર્ધાત્મક પરીક્ષાઓમાં મોટાભાગની સરકારી નોકરી માટેની પરીક્ષામાં-ભરતીમાં ગેરરીતી-ગોલમાલ, પેપરલીક એ સામાન્ય ઘટના બની ગઈ છે. કોંગ્રેસ પક્ષએ ન્યાય પત્ર દ્વારા કડક કાયદો બનાવીને યુવાનોને પેપરલીક થી મુક્તિ અપાવવાનો અને પારદર્શક પરીક્ષા વ્યવસ્થાનો સંકલ્પ કર્યો છે. વિદ્યાર્થી, યુવાનો, સ્વાસ્થ્ય અને પારદર્શી માહોલ માટે કોંગ્રેસ પક્ષની ગેરંટી છે.



### ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



**NOG SS NO 166**  
વિષય:- "લોકશાહીમાં લોકોની સમસ્યા"  
શીર્ષક :- "મારી ફરિયાદ"  
પ્રકાર :- પદ્ય. શબ્દો:- ૮૦

જ્યાં જ્યાં હું નજર નાખું છું ત્યાં, મુજને ફરિયાદનો અનુભવ થાય છે, સમસ્યાઓનો નિકાલ થતો જ નથી, તેની લોકશાહીમાં આજે ફરિયાદ છે.

વેપાર, વ્યવસાય અને રોજગારીની, સમસ્યાઓની જવાબા ફેલાયેલ છે, દિન-પ્રતિદિન વધતી મોંઘવારીથી, માનવ જીવન મુશ્કેલીમાં મુકાય છે.

રહેવાની સમસ્યા, અન્નની સમસ્યા, જળની સમસ્યાથી સૌ પીડાય છે, આરોગ્યની અપૂરતી સુવિધાઓથી, માનવ મોતના મુખમાં ધકેલાય છે.

સમસ્યાઓનું નિરાકરણ કરવામાં, લોકોની જાગૃતતાનો અભાવ છે, તંત્રની સામે માથું ઉચકનારાઓની, અપમાનીત હાલત બની જાય છે.

મતલબી નેતાઓની મીઠી વાણીમાં, સમૃદ્ધિના વચનો મૂબ અપાય છે, વચનોને પરિપૂર્ણ કરવામાં "મુરલી", લોકશાહી હમેશા નિષ્ફળ જાય છે.

નામ:-ધનજીભાઈ ગઢીયા "મુરલી" (જુનાગઢ)  
\*\*\*\*\*  
**NOG SS NO 184**  
વિષય :- લોકશાહીમાં લોકસમસ્યા  
શીર્ષક :- સમસ્યાલયની 'પરખ'  
પ્રકાર :- ગદ્ય-શબ્દ :- ૩૪૮

વરસોથી સામાન્ય રીતે શાસનવ્યવસ્થા લોકશાહી, રાજાશાહી, સામ્યવાદશાહી, લશ્કરશાહી જેવા પ્રકારો વચ્ચે અથડાતી રહી છે. બધા પ્રકારના શાસનના લાભાલાભ છે. ઈશ્વરે માનવમન એવું ઘડ્યું છે કે આપણને આપણા કરતાં બીજાનું મોટાભાગે બધું જ સારું લાગે છે: ધન, ધંધો, ધણિયાથી ને ધ્વજશાહી (મતલબ શાસનપ્રણાલી).

આપણા દેશ ભારતમાં વિશ્વની વિરાટ લોકશાહી છે; પણ છતાં આપણને સૌથી પહેલાં આપણી શાસન વ્યવસ્થામાં સમસ્યાઓ નજરે ચડવાની જ. થોડાઘણા પ્રશ્નો તો દરેક જગ્યાએ હોય જ. આપણા ઘર, કુટુંબ, ફળિયા, શેરી, વાસ, ગામ, તાલુકા, જિલ્લા ને રાજ્યમાં પણ કોઈક ને કોઈક સમસ્યા

તો રહેવાની જ. મારી દ્રષ્ટિએ પહેલાં આપણે આપણી જાતને પૂછવાની જરૂર છે કે શું આપણે લોકશાહી માટે લાયક છીએ? હું હરગિઝ એવું નથી કહેતો કે લોકશાહીમાં લોકસમસ્યા ના હોય, નથી.

ભારતના ન્યાયાલયોમાં પડતર કરોડો કેસ, એની મુદતો, ફરિયાદીની જિંદગીના અમૂલ્ય વરસોનું વેડફાવું, ખોટો ન્યાય એ લોકશાહીની સૌથી મોટી કારુણ્યસભર સમસ્યા છે. ક્યારેક પુરાવાના અભાવે કે પુરાવામાં થતી ઘાલમેલને કારણે કોઈક નિર્દોષ માણસને અન્યાય થાય ત્યારે સમગ્ર કાયદા પ્રક્રિયા સામે જનઆંદોલન કરવાનો રોષ ઉદભવે છે.

એવું જ વિધાયોમાં. જંગી ડોનેશન સાથે જ પ્રવેશ, ચોક્કસ અને ગોઠવાયેલા ટયુશન, નક્કી કરેલ દુકાનોમાંથી જ અભ્યાસ સાહિત્ય, પરીક્ષાના પ્રશ્નપત્રોમાં થતી ગેરરીતિ અને બેદરકારી, માનીતા, ગમતા ને નમતાને જ નંબર અને સાચા ને સક્ષમનું સતત કપાતું પત્તું, પરિણામોમાં કારગિલ કરતાં મોટા કોભાંડો-શિક્ષણ થકી સમાજને મજબૂત કરવાનો હોય ને આવતીકાલાના નાગરિકોનું ઘડતર કરવાનું હોય ત્યાં જ આટલું ગંદું ચણતર હદયને હચમચાવી નાખે છે.

આવું જ રુઝાણાય ને ઔષધાયોમાં. સેવાનો ભેખ ધારણ કરીને સેવાયજ માટે જેમનામાં નાગરિકોએ વિશ્વાસ મૂકેલ છે એવા તબીબી જગતમાં જ્યારે છળ, કપટ, લોભ, લાલચ ને હરીફાઈ પ્રવેશે ત્યારે માણસના જીવન કિંમત રહેતી નથી એ લોકશાહીની દર્દનાક સમસ્યા. દવાઓના કોભાંડ, ગોઠવણ, બેદરકારી, ખોટી સારવાર વિગેરે અકાળે માણસને કાળધર્મ આપે છે એનાથી વિશેષ વ્યથા કંઈ હોય?

અને લોકશાહીમાં લોકસમસ્યાનું પગથિયું કે શરુઆત એટલે સચિવાલય. આપણા પવિત્ર મતદાનથી ચૂંટાયેલા મોટા ભાગનાઓએ આજસુધી આપણને સમસ્યાઓ જ આપી છે. ગોટાળા, લાંચરુચ્છત, બદનામને બઢતી, ખોટી બદલીઓ, સમાજના ભાગલા માટેના કાયદા, કરોડોના કોભાંડોનું પ્રવેશદાર સચિવાલય છે. જવાબદાર આપણે પણ ખરા જ ને? આવો, સાથે મળીને ટહુકો કરીએ, સમસ્યાલયની કરીએ 'પરખ' ને મેળવીએ શાશ્વત 'હર્ષ'.

લેખક :- હસમુખ બી. પટેલ 'હર્ષ'-'પરખ'  
\*\*\*\*\*  
**NOGSSNO:158**  
વિષય: લોકશાહીની લોકસમસ્યા  
શીર્ષક: લોકશાહીની કમાલ.  
પ્રકાર:પદ્ય શબ્દો:૧૨૦

લોકોનું લોકોથી લોકો વડે ચાલતું શાસન, પ્રજા તણાં પ્રતિનિધિઓ વડે ચાલતું શાસન. જુઓ લોકશાહીની કમાલ, એમાં ચૂંટણીની ધમાલ.!

લોકમત અનુસાર ચાલે લોકશાહીતંત્ર, લોકોની બહુમતી કરે લોકશાહીતંત્ર. ? જનતા લોકશાહીનું સાચું બળ, લોકશાહી છે અમૂલ્ય અવસર.!

માનવની વિચારધારાને કેન્દ્રમાં રાખે લોકશાહી, લોકો પોતે જ પોતાના ભાગ્ય વિધાતા લોકશાહી. સૌની અનિવાર્યતા લોકશાહી, સંઘર્ષની પ્રક્રિયા લોકશાહી.!

દર પાંચ વર્ષે આવે, લોકશાહીનો આધાર, લોકશાહીને રાખે જીવંત,સંચાલનનું માધ્યમ. ?ગુમ મતદાન કરે ચૂંટણી, લોકશાહીનું પર્વ ચૂંટણી.!

પ્રતિનિધિઓને આપે સત્તા કરે મૂલ્યાંકન, ઉમેદવારો માટે રાજકીય જીવન રેખા. ચૂંટણી વિના નહી લોકશાહી, લોકશાહીની પારાણીથી ચૂંટણી.!

નાગરિકોના મત દ્વારા થાય સત્તાનો ઉપયોગ, નાગરિકો પોતાના માટે પસંદ કરે પ્રતિનિધિ. 'પ્રેમ' સમાજ પરિવર્તન કરે ચૂંટણી, સમાજ વ્યવસ્થા રચે ચૂંટણી.!

પલજીભાઈ વી રાઠોડ 'પ્રેમ' સુરેન્દ્રનગર  
\*\*\*\*\*  
**\*NOG SS No.167\***

★વિષય:-"લોકશાહીમાં લોકસમસ્યા"★  
★શીર્ષક:- ★લોક પ્રતિનિધિનું ચયન★  
★પ્રકાર:- ગદ્ય-શબ્દ:-૩૧૧★

ભૂતપૂર્વ અમેરિકન પ્રમુખ અબ્રાહમ લિંકને કહ્યું હતું કે લોકશાહી એટલે "લોકોની, લોકો માટેની અને લોકો વડે ચાલતી સરકાર." લોકશાહી સરકારનો પ્રતિનિધિઓ લોકો વડે ચૂંટવામાં આવે છે. લોકોને પોતાના પ્રતિનિધિઓ ચૂંટવાનો અધિકાર હોય છે. ભારતમાં અમેરિકાની જેમ સૌથી પ્રમુખ કે વડા પ્રધાનની ચૂંટણી થતી નથી. લોકો પ્રતિનિધિઓને ચૂંટે છે અને ચૂંટાયેલા પ્રતિનિધિઓ પોતાનાં વડા પ્રતિનિધિ એટલે કે વડાપ્રધાનને ચૂંટે છે. લોકશાહી એ સત્યનિષ્ઠા અને નૈતિકતાના મૂલ્ય પર ઉભેલી સંસ્થા છે. લોકશાહી શબ્દ સૌને ગમે છે કારણ કે લોકોશાહીમાં લોકોને બંધારણ દ્વારા અનેક પ્રકારના હકનો મળે છે. લોકો/ જનતા એમ માને છે કે લોકશાહી એટલે અમારું રાજ્ય અમે ચૂંટેલાં પ્રતિનિધિઓ અમારા વતી વહીવટ કરે છે. અમે સરકારને ચૂંટી છે અને અમારા વડે ચૂંટાયેલી સરકાર અમારી ઉપર રાજ્ય કરે છે, પણ વાસ્તવમાં અને ખરેખર આવું બનતું નથી, ક્યારેક વાસ્તવિક પરિસ્થિતિ કઈક જુદીજ હોય છે.

સામાન્ય રીતે લોકશાહીમાં લોકો વડે, લોકો દ્વારા ચાલતી અને લોકો માટેની ચૂંટાયેલી સરકાર કે પ્રતિનિધિની સરકાર રહેતી નથી. કારણ કે સમય જતાં પ્રજાક્રિય મૂલ્ય, પ્રજાની સમસ્યા અને પ્રજાની ભાવનાનું મૂલ્ય ઘટતું જાય છે પરિણામે લોકોશાહી તંત્રમાં સડો બેસે છે અને અનેક પ્રકારની લોકો માટે વહીવટી, આર્થિક, સામાજિક સમસ્યાઓ ઉભી થાય છે. આ સમસ્યા ઉભી થવાના અનેક કારણો હોય છે પણ મુખ્ય કારણ છે પ્રજા દ્વારા પ્રતિનિધિનું ચયન. સામાન્ય રીતે એવું લાગે કે ચયન કરેલ લોક પ્રતિનિધિ સર્વ સ્વીકૃત છે પણ ઘણી વખત હકીકતે એવું હોતું નથી. પ્રતિનિધિની પસંદગીમાં અનેક પરિબળો કામ કરતા હોય છે અને લોકશાહીમાં લોકસમસ્યાનું મૂળજ આ છે. ચૂંટાયેલા પ્રતિનિધિઓ પ્રજાક્રિય કાર્યના બદલે પોતાની મહત્વકાંક્ષા, પોતાની આર્થિક અને સામાજિક સ્થિતિને મજબૂત કરવા પડી જાય છે. પરિણામે લોકોની સમસ્યાનો જન્મ થાય, પ્રજાક્રિય મૂલ્યને હાની પહોંચે છે જે લોકો વડે ચૂંટાયેલા પ્રજાતંત્રને નુકશાન કરે છે.

લોકોશાહીમાં લોકોની સમસ્યા ત્યારેજ ઉભી નહીં થાય જ્યારે ચૂંટાયેલા પ્રતિનિધિ પોતાને લોકો માટેના એક ગણે અને લોકમાનસને સમજીને કાર્ય કરશે. આ સ્થિતિ ઉભી કરવી અઘરી છે પણ અશક્ય નથી.

નરેન્દ્ર ત્રિવેદી  
\*\*\*\*\*  
**NOG SS NO:168**  
વિષય: લોકશાહીમાં લોક સમસ્યા  
શીર્ષક: એક વિડંબના  
શબ્દો: ૧૭૦  
પ્રકાર: પદ્ય

..... એક વિડંબના

લોકશાહીમાં લોક સમસ્યાનો કોઈ અંત નથી.. લોકશાહી એક 'સ્વતંત્ર સંવિધાન' ભારતનું છે, પરંત્રતા એ જ સ્વતંત્રતા એનું સૂત્ર છે, લોકશાહીમાં મધ્યમ વર્ગ પીસાય છે.!!! અરાજકતા આતંકવાદ જાતિવાદ આઝાદ છે...!! લોકશાહીમાં સંવિધાનના કાયદાનાં કલમનું મૃત્યુ છે, ન્યાય પ્રણાલીકા આજે વેરવિખેર છે, ન્યાય પ્રણાલીકાને ભૌતિક નું ભૂત વળગ્યું છે, લોકશાહીમાં લોક સમસ્યાનો કોઈ મૂળ સમાધાન નથી...!! તારીખ પર તારીખ ધક્કા પર ધક્કો એનો જજમેન્ટ છે...!!! લોકશાહીમાં ન્યાય પ્રણાલીકા આજે મૃત્યુના આરે છે, લોકશાહીમાં અમીર વર્ગ માટે રેલમ છેલ છે, ગરીબ વર્ગ નિર્દોષ... આજે સળિયા પાછળ....!!!! અમીર વર્ગ જલસા થી... જલસા કરે છે સળિયા પાછળ...!!!! પૈસો બોલે છે લોકશાહીમાં લોક સમસ્યા, લોકશાહીમાં ભ્રષ્ટાચાર નો કોઈ અંત નથી, લોકશાહીમાં ગરીબ વર્ગ પીસાય છે, અને અમીર વર્ગ આલ્કોહોલ લઈ જલસા કરે છે પાન બીડી તમાકુ વેશ્યાવૃત્તિ કામવાસના... વ્યવસાય ની સ્વતંત્રતા એટલે લોકશાહી. છડતી બળાત્કાર ખૂન ખરાબી અત્યાચાર, ચોરી લૂંટફાટ મારામારી હુલ્લડ રમખાણ, એટલે લોકશાહીમાં લોક સમસ્યા... જે દેશમાં લોકશાહી, 'અને ના મળે ન્યાય'..!?

ને દેશમાં લોકશાહીમાં લોક સમસ્યા એક વિડંબના..... લેખક: ડો કનૈયાલાલ માલી 'ઉત્સવ' (ઉદયપુર રાજસ્થાન)

\*\*\*\*\*  
**NOG SS NO - 199**  
વિષય :- લોકશાહી માં લોક સમસ્યા  
શીર્ષક:- "લોકશાહીને ના બનાવો નહારી"  
પ્રકાર:- પદ્ય (ગઝલ)  
શબ્દ :- ૭૩

લોકો કહેતા આવ્યાને કહેશે લોકશાહી છે સારી, સાચો સજજનના ચૂંટો તો એ બની જશે નહારી.

પુરશી બેસીને ખુશ થશે ખુરશી બિદમતગારી, પુરશી જ ખોડાઈ જશે તો એ બની જશે નહારી.

ભુંડાઈ છે ભષ્ટાચારની ને દુષ્ટાચારની થાય યારી, વાણી સ્વાતંત્ર્ય માં વંટે તો બને લોકશાહી નહારી.

પક્ષપલટોને ગંદી રમતો પછી સંસદ ક્યાં રહે સારી, કાવાદાવાને કુટિલ નીતીથી એ બની જશે નહારી.

તાનાશાહીને સરમુખત્યારી એમાં લોકશાહી સારી, લોકો જાગૃત નહી હોય તો એ બની જશે નહારી.

અમૃત શ્રીમાળી - મહેસાણા  
\*\*\*\*\*  
**NOG SS NO 224**  
વિષય :- લોકશાહીમાં લોકસમસ્યા  
શીર્ષક :- લોકશાહીનું આત્મચિંતન  
પ્રકાર :- ગદ્ય-શબ્દ :- ૩૪૬

સૌથી પહેલા તો જ્યારે કોઈ લોકસમસ્યા જણાય ત્યારે લોકશાહી એટલે જાણે કે ચૂંટણી, એવી એક માન્યતા બંધાઈ ગઈ છે. લોકશાહી જાણે કે વ્યવસાયલક્ષી બની ગઈ છે. અને માટે જ લોકસમસ્યા દિન પ્રતિદિન વધતી ચાલી છે. આપણા મંતવ્યથી વિરોધી વાતને સાંભળવી અને એ વિરોધી વાતનો આદર કરવો એ નૈતિક ફરજ છે. બે વિરોધી વાતમાંથી એક વાતનો નિર્ણય લેવાનો હોય તો પરસ્પર ચર્ચા વિચારણા, સંવાદિતા અને દરેક પાસાંનો વિચાર કરીને યોગ્ય ઉપાય લાવવો જોઈએ. એટલે કે વિરોધીના વિરોધનો આદર કરવો જોઈએ. સરદાર વલ્લભભાઈ પટેલ અને જવાહરલાલ નહેરુ વચ્ચે ઘણાબધાં મતમતાંતર હોવા છતાં એકબીજા પ્રત્યે માન સન્માન રાખી આદરપૂર્વક સાથે કામ કર્યું.

લોકશાહીમાં બીજા એક લોકસમસ્યા જે છે તે પોતાના સર્ગાને રાજકારણમાં આગળ લાવવું, જેમ કે ભાઈ-ભત્રીજા વાદ જેવું. મોટાભાગના પક્ષો એક વ્યક્તિ, તેના સર્ગાસંબંધી, કે તેના શ્રાતિજનોથી જ બનેલા હોય તેમ લાગે. પોતાના સંતાન કે સર્ગાને ચૂંટણી માટે ડિક્રિટ અપાવી એક પ્રકારની વારસાશાહી કે રાજાશાહી ચલાવ્યા કરવી.

લોકશાહી એટલે જીવન જીવવાની એક પદ્ધતિ. લોકશાહીમાં આવતી આપણી લોકસમસ્યાને આપણે અન્ય દેશોના માપદંડથી માપવી ના જોઈએ. એવું નથી કે આપણી લોકશાહીમાં કોઈ સમસ્યાઓ નથી અને એવું પણ નથી કે લોકશાહી છે માટે આપણે નિરાંતે સૂઈ શકીએ તેમ પણ નથી. આમ જોવા જઈએ તો લોકશાહીમાં ઘણા બધા પ્રશ્નો છે ઘણી બધી સમસ્યાઓ છે. જેમ કે, આપણા ચૂંટાયેલા પ્રતિનિધિ, નેતા બનતા જ એમનો વર્તન, વ્યવહાર, વાત કરવાની છટા બદલાઈ જતા હોય છે. કોઈ નેતા આપણી સાથે નમ્રતાથી વાત કરે તો આપણને અચરજ થાય!!!

લોકશાહીમાં લોકસમસ્યા એક મોટો પડકારજનક પ્રશ્ન છે. વધતી જતી મોંઘવારી, ભ્રષ્ટાચાર, ભૂમાફિયા, સમયસર ન્યાય નહી મળી શકવાની વાત, સુરક્ષા અને સલામતીના પ્રશ્નો, આતંકવાદ, લૂંટફાટ, ચોરી, બળાત્કાર, અપહરણ, પ્રદૂષણ, વ્યસન, વ્યાજખોરી, આપઘાત, ખૂનામરકી, સાર્થબર કાઈમ, બાળભિક્ષુક, બેરોજગારી, ટેક્સ માળખું, ઊઠાંતરી, મોંઘી સારવાર, પશુ પંખીઓનું સંઘર્ષમય અસ્તિત્વ એવા ઘણાબધાં દૂષણો-પ્રશ્નો ચારેકોર વિસ્તરી રહ્યા છે. કાઈમ રેશિયો વધી રહ્યો છે. સરકાર છે, પ્રશાસન છે, કાયદો અને સજા પણ છે. નાની નાની બાળાઓ અને અબોલ જીવો સાથે સૃષ્ટિ વિરુદ્ધનું અપકૃત્ય, અત્યાચારનું સાંભળીએ, વાંચીએ, જોઈએ ત્યારે ચોક્કસ એવું થાય કે બીજા દેશમાં જે કાયદા પ્રણાલી છે તેમાંની કેટલીક આપણા દેશમાં પણ લાગુ કરવી જોઈએ.

પ્રીતિ શાહ પટેલ 'પ્રીતાર્ષ '

# દરોડામાં ઝડબે થયેલ દારૂની બોટલોનો નિકાલ આમ કરાય?

'દિલ કે અરમાન આંસુઓમેં બહ ગયે 'લગભગ મરણપોક મુકતો હોય તેમ રાજુ રદી મારા ઘરે આવ્યો. પ્લેન રન ને વે પર લેન્ડ થાય તેમ રાજુ રદીએ તેનું મુખબાવળ મારા ખભા પર લેન્ડ કર્યું. રાજુના દસ શરિયાના વજનથી મારો ખભો નીચે ઝૂક્યો . એટલે રાજુ રદી ગબડી પડ્યો .

' રાજુ,આ બધું શું માંડ્યું છે? ' મેં કડક અવાજે રાજુને ઘચકાવ્યો.

''નિકાહ ફિલ્મનું સલમા આગા નામની પાર્કિસ્ટાની સિંગર કમ એક્ટિરિસે ગાયેલ ગીત છે.'રાજુ રદીએ જવાબ આપ્યો.

'રાજુ હું અરસિક કે ઓરંગઝેબ નથી . આ વખતે મુસ્લિમ કન્યાએ તને ના પાડી?'''મેં રાજુને લમણાંમાં વાગે તેવો કટાક્ષ કર્યો.

'ગિરધરભાઈ શાદી કે અલાવા ભી કુછ ગમ હે જહાંનમેં.'રાજુ સૂફી સંતની જેમ સંતવાણી બક્યો.

'રાજુ , ઉસ શહેર મે હર શખ્સ પરેશાન શા ક્યું હે!' મેં રાજુને સ્પષ્ટતા કરવા કહ્યું.

' ગિરધરભાઈ ,તમારી સામે પાણીથી ફૂલ છલ્કોછલ તળાવ હોય. છતાં તમે ગળુ ભીનું કરી ન શકો તો કેવું લાગે?'રાજુ મૂઠા પર આવ્યો.

'રાજુ ,તું દારુબંધીની નીતિ બાબતે કહેવા માંગે છે? 'મેં રાજુને પૂછ્યું

' ગિરધરભાઈ,દારુબંધીની નીતિ વિવાદાસ્પદ છે. જાહેર સ્થળોએ દારૂ પીને કોઈ અડબંગ દબંગ બની દંગલ કરે તો તેની સામે કાર્યવાહી કરવામાં

આવે તેનો વિરોધ ન હોય. કોઈ પિયકકડ પોતાના ઘરમાં બે પેગ પીવે તો કોઈનું શું લૂંટાઈ જવાનું છે?એક બાજુ પ્રવાસનને પ્રોત્સાહન આપવાના નામે હોટલોને લિકર પરમિશન આપીએ છીએ. લોકો બાટલી પીવા તંત્રને મેન્યુબેટ કરી હેલ્થ ડ્રાઉન્ડ પર પરમિટો મેળવે છે. દારૂ છોડવાથી હેલ્થ સુધરે કે દારૂ પીવાથી હેલ્થ સુધરે એવો કોઈ સવાલ પણ કરતું નથી. પોલીસ ગમે તેવા પ્રતિષ્ઠિતની કાર, ઘર, ઓફિસ પર છાપા મારી તેની પ્રતિષ્ઠા ધૂળધાણી કરે છે. ગુજજીની જેમ દીવ, દમણ, માઉન્ટ આયુમાં પગ મુક્યો કે આવતી કાલ ઉગવાની નથી અને શરાબની કિલ્લત થવાની છે તેમ માની અકરાંતિયાની જેમ દીવ દીવ પણ કરવાનું હોય? મદિરાપાન એ કળા અને વિજ્ઞાન છે.તેની એસઓપી હોય.'રાજુએ મદ્યસંહિતા રજૂ કરી..

' રાજુ,દારૂબંધીના અમલ માટે આપણે દરોડા પાડીએ છીએ. દારુ, બિયર, દેશી દારૂ, સ્કવોશ, પીપડા, મોભાઈલ , ટુ વ્હીલર , રીક્ષા, છકડો, કાર વગેરે પકડીએ છીએ લિટર લિટર પકડવા માટે મુખ્યમંત્રીથી લઈને અનઆરમડ પથુભા નાઓની પીઠ થાબડીએ છીએ. કેટલાક બુટલેગરોનું ટર્ન ઓવર કરોડોમાં હોય છે. થોડા રુપિયા માટે પોલીસની ગાડી બુટલેગરની ગાડીનું પાયલોટિંગ કરે છે તેવું પણ છાપામાં આવે છે.બહારના રાજ્યોમાંથી ગાડીઓ ભરી દારૂ લાવ્યા પછી કોક ગોડાઉન કે ખેતરમાં તેવું કાંટિંગ થાય છે.' મેં વિગતો આપી.

' ગિરધરભાઈ,રૂપિયા પચાસની પોટલી પીનાર સ્વર્ગલોકની સહેલગાહે ઉપડી જાય છે!. બુલ્લી ગટરના ગંધિયા ઢાંકણે, ધૂળમાં પડ્યો હોય તો પણ હોટલ ઉમેદના લકઝરિયસ સ્યુટમાં સૂતો હોય તેવા ભાવ ચહેરા પર ઝલકતા હોય. ઉંદરડી ખરલ ચાટી ગઈ હોય તેમ એક પેગમા ફૂદાફૂદ કરવા માંડે. આપણે તો નિટ જ પીઈએ, આપણે ગમે તેટલો પીઈએ પણ આપણને ચડે નહીં તેવી મિથ્યા માન્યતાથી ગ્રસિત હોય.જગજીતસિંહની જેમ ગાંગરતો

હોય , ' હુકરાઓ અગર પ્યાર કરો મેં નશે મેં હું!. 'પીવા અને મ્યુઝિક વચ્ચે શું સંબંધ છે તે બિથોવન, માર્ઠકલ જેકશન, પંડિત રવિશંકર નકરી કરી શક્યા નથી .એટલે મદિરાપાન દરમિયાન મોટા અવાજે મ્યુઝિક વગાડો. કોઈ પાડોશી પીમેથી મ્યુઝિક વગાડવા કહે તો ગુલામ અલીની જેમ હંગામા ક્યું હે બરપા. થોડીસી જો પીલી હે.અલ્યા, નીચે નજર કર. છ બાટલા ખાલી કરી દીધા છે, થોડી સી પીલીની ક્યાં પતર ખાંડે છે? પોતે ઈન્ટરનેશનલ પિયકકડ હોય તેમ પાછો ઉદબોધણા કરે , ' મુજે પીને કા શોખ નહીં , પીતા હું ગમ ભૂલાને કો.'અરે તારી ભલવી થાય.પાછો દોઢાઢાલો કહે 'મજા લેના હેં પીનેકા , ધીરે ધીરે પી કંકોડા ધીમે ધીમે. સામેની પાર્ટી કોકાકોલા પીતો હોય તેમ વાઈન ઠપકારતો હોય. અપૂરામા પૂર્વ કવાર્ટિરિયુ લાવ્યા હોય . એમાં ચાર ગણું પાણી ઠપકારી લિટરિયું કર્યું હોય તેમાં કંકોડા ધીરે પીવે?ઉપરથી ગઝલકારનો ધર્મનો બાપ એવો પોલીસ કાકો બોચી ઝાલે તેની બીક હોય! કાયમ પારકા પૈસે પીવાની મધ્યપ્રતિષ્ઠા કરી તેનું કેફાત્મક પાલન કરતો હોય અને પંકજ ઉધાસની ગઝલનો બારોબાર હવાલો આપે ' હુઈ મહેંગી બહુત હી શરાબ કે થોડી થોડી પિયા કરો, પિયો લેકિન રખ્મો હિસાબ, થોડી પિયા કરો. ડફોંગ દારૂ પિવાનો હિસાબ રાખીશ તો ઈડી, સીબીઆઈ કે એક્સાઈઝવાળાતો બરડો લાલ કરી નાંખશે.'રાજુએ મદિરા સેવન કરનારની અંતરંગ બાબતો ઉજાગર કરી.



'રાજુ, સરકાર દારૂ, વિદેશી શરાબ, લઠા પર પ્રતિબંધ મુકે. પરંતુ, દારૂ કે લઠો પીને કોઈ મરી જાય તો વળતર આપો.પૂંછડે પકડો તો ખાંડા અને શીંઠડે પકડો તો ખાંડા. રસ્તા , ગલી, મહોલ્લા , હાઈ-વે વગેરે જગ્યાઓથી અબજો રૂપિયાની શરાબની બોટલ પકડીએ. બુટલેગર , પીનાર પર કેસ કરીએ. આ મુદામાલ રાખવા પોલીસ સ્ટેશનમાં મુદામાલખાના બનાવીએ. ગોડાઉનમાં રહેલ દારૂની સલામતી માટે થોડીદાર રાખીએ. આ મુદામાલનો નિકાલ વેચાણથી કરવાના બદલે રોડ રોલર ફેરવીને નાશ કરીએ.' જે બાટલી પર રોડ રોલર ફેરવીએ તેમાં ખરેખર મદિરા,શરાબ કે દારૂ છે કેમ તેની

સ્કુટિની પણ કરતા નથી. અંદરનો દારૂ બે પગવાળા કે ચોપગા ઉંદરડા પી ગયા હોય અને બોટલમાં કોકાકોલા કે કાલાખટા શરબત જેવું પાણી ભરી દીધું હોય તેવું પણ બની શકે! મેં કહ્યું.

'ગિરધરલાલ, બિહારમાં પોલીસ કસ્ટડીમાં રહેલ એક, બે,દસ કે પચીસ હજાર નહીં પણ પૂરા ૩ કરોડ રૂપિયાનો દારુ ઉંદરડા આઈસ ક્યુબ, પાણી કે મન્યિગ-બાઈટીંગ વગર ગટગટાવી ગયેલાજો પકડાયેલ દારૂ ઓપન માર્કેટમાં સેલ ન કરાય તો કુલ જથ્થાનો ૪૫% દારૂ પાણીની પરબની જેમ જાહેર રસ્તે નિશુલ્ક વેચવાથી વેલ્ફેર સ્ટેટનો કન્સેપ્ટ સિધ્ધ થઈ શકે. વળી, જેથી કોઈ પ્યાસીને ટલી થવા માટે માઉન્ટ આબુ સુધી લાંબા થવું ન પડે.કુલ જથ્થાના ત્રીસ ટકા વાજબી ભાવની દુકાન મારફત ડીપીએલ- ડ્રિંક પોવટી લાઈન કાર્ડના હોલ્ડરને પ્રતિ કાર્ડ પાંચ બોટલ કે વ્યક્તિ દીઠ ૧.૧૮૫ બોટલનું વિતરણ કરો તો રાષ્ટ્રની તુષાનો ગ્રાહ બેલેન્ડ થશે.બાકી જે કાંઈ જથ્થો વધે તેનો ખાતાકીય રાહે નિકાલ કરવાનું પણ વિચારી શકાય. સ્ટાફ ગરીબ ગાય જેવો છે. એ બાપડાનું કોણ? બિયારા કરમના ભુંધિયાળ છે ,એટલે પોલીસ ખાતામાં ભરતી થયેલ છે. બાળોતિયાના બળેલ પેગડુભા, પથુભા પાછા પિયકકડ હોય. એમનું બધું ખાતાકીય રાહે હોય!.'રાજુએ સ્ટેમ જેવી સ્ક્રિમ જાહેર કરી

સાલી ,રાજુ રદીની રજૂઆત નશીલી છે. મદિરા પ્યાસીની હાજરીમાં કરોડો રૂપિયાના કથિત દારૂની બોટલો રોડરોલર નીચે કચડાય તે પ્યાસી કેવી રીતે સહન કરી શકે? બિયારાની જીભ હાંકતા ફૂટરાંની જેમ લબલબ થતી હોય એની સરસ તરસને છીપાવવા આવી સ્ક્રિમ લોચ કરવી જ રહી.તમને સ્ક્રિમ બનાવતા કોણ રોકે છે કે રોડા નાંબે છે? ચાલો, જોઈ શુ રહ્યા છો? જોડાઈ જાવ સ્ક્રિ





લોકસભા ચૂંટણી અંતર્ગત ગાંધીનગર મહાનગરપાલિકાના મેયર શ્રી હિતેશભાઈ મકવાણા વોર્ડ નં-૧ માં FIA ભવન, સેક્ટર - ૨૬, ગાંધીનગર ખાતે વિકસિત ભારતના નિર્માણ માટે મતદાન કર્યું અને એક જાગૃત નાગરિક તરીકેની ફરજ નિભાવી. આ અવસરે મેયરશ્રી એ જણાવ્યું હતું કે આપ સૌ પણ આપના પરિવારજનો સાથે ઉત્સાહ અને ઉમંગથી ખૂબ મોટી સંખ્યામાં મતદાન કરો તેવી અપીલ કરું છું. ગાંધીનગર મહાનગરપાલિકાના કમિશનર શ્રી જે.એન.વાઘેલાએ પરિવાર સાથે મતદાન કર્યું

## ભાજપી ધારાસભ્યના પતિ દ્વારા વાસણમાં મતદાન બંધ કરાવાયું, શક્તિસિંહ ગોહિલનો આક્ષેપ

અમદાવાદ, તા.૭  
ગુજરાત લોકસભાની ૨૫ બેઠકો માટે આજે મતદાન થયું હતું. ત્યારે ગાંધીનગરના વાસણ ગામમાં ભાજપના નેતા દ્વારા મતદાન બંધ કરાયાનો આક્ષેપ વિરોધ પક્ષના નેતા શક્તિસિંહ ગોહિલ દ્વારા કરાયો છે. વાસણ ગામમાં કોંગ્રેસ તરફી મતદાન થઈ રહ્યું હતું તેના કારણે ભાજપના નેતા દ્વારા મતદાન બંધ કરાવવાનો શક્તિસિંહ ગોહિલ દ્વારા આક્ષેપ કરાયો છે. આ અંગે તેમણે કહ્યું કે, વાસણ ગામમાં રૂમ નંબર ૩૧માં અનઅધિકૃત રીતે ભાજપના એક ધારાસભ્યના પતિ વાસણ ગામમાં મતદાન બંધ કરાવ્યું છે. ચૂંટણી પંચ ને કહીશ કે આ સંદર્ભે કાર્યવાહી કરે.

આ સાથે જ શક્તિસિંહ ગોહિલે ગૃહમંત્રી અમિત શાહે કેસરી ખેસ પહેરીને મતદાન કર્યા અંગે પણ વાંધો ઉઠાવ્યો છે. તેમણે આક્ષેપ કરતા કહ્યું કે, ગૃહ મંત્રી અમિતભાઈ શાહ પણ કેસરી ખેસ પહેરીને મતદાન કરવા ગયા હતા. કેસરી કેસ કરીને અમિતભાઈએ વોટિંગ કર્યું છે એવી જ રીતે હું પણ આ ખેસ પહેરીને વોટિંગ કરીશ. હવે જોવાનું છે કે એમના માટેના નિયમો અને અમારા માટેના નિયમો અલગ અલગ છે કે કેમ. પોલીસ એજન્ટ દ્વારા ભાજપના સિમ્બોલ વાળી પેનના ઉપયોગ સામે શક્તિસિંહ ગોહિલે ચૂંટણી પંચ સમક્ષ વિરોધ દર્શાવ્યો છે. તમામ બુથો ઉપર ભાજપના એજન્ટો દ્વારા આ પ્રકારે કરવ

પ્રેક્ટિસ કરવામાં આવી હોવાનો આક્ષેપ કરાયો. આ સાથે જ શક્તિસિંહ ગોહિલ દ્વારા ભાજપની માન્યતા રદ કરવાની માંગણી કરવામાં આવી છે. શક્તિસિંહ ગોહિલનો આક્ષેપ કરતા કહ્યું કે, ભાજપ મતદાન/બૂથ પ્રતિનિધિઓ બૂથની અંદર કમળના પ્રતિક અને ભાજપના નેતાના ફોટાવાળી પેન કેવી રીતે રાખી શકાય? તમારે તાત્કાલિક સંજ્ઞા લેવું જોઈએ અને કડક પગલાં લેવા જોઈએ. પેન લઈને બેઠેલા કોલિંગ એજન્ટો સામે પોલીસ કેસ કરવાની શક્તિસિંહ ગોહિલ દ્વારા માંગણી કરાઈ. કોંગ્રેસે ચૂંટણી પંચને અમદાવાદના એક બુથ પર ગેરરીતિ થયા અંગે પત્ર લખી ફરિયાદ કરી છે.

## કલોલ શહેર અને તાલુકામાં ૨૩૨ મતદાન મથકો પર શાંતિપૂર્ણ મતદાન



કલોલ વિધાનસભા ૩૮ મતદાન વિસ્તારમાં ગાંધીનગર લોકસભા બેઠક માટે ૨૩૨ મતદાન મથકો પર સવારે ૭.૦૦ વાગ્યાથી મતદાન શરૂ થઈ ગયું છે. કલોલ વિધાનસભા મતદાન વિસ્તારના ૩૫ મતદાન મથકોને સંવેદનશીલ જાહેર કરવામાં આવ્યા છે. ૫૦ ટકા મતદાન મથકો પર વેબ કેમેરાથી માર્ફકો લેવલે ઓબ્ઝર્વેશન કરવામાં આવી રહ્યું છે. ક્ષત્રિય સમાજના મતદારો દ્વારા મતદાન નહિ કરવામાં આવે તેવી અફવાઓએ જોર પકડ્યું હતું પરંતુ આજે વહેલી સવારથી જ ગામડાઓમાં ક્ષત્રિય સમાજના મતદારો મતદાન કરવા માટે લાઈનમાં જોવા મળતા હતા. આમ ક્ષત્રિય સમાજના મતદારોનું ધ્યાન હવે કોના તરફ રહેશે. તે તો આવનાર પરીણામો પરથી જાણી શકાશે. અત્યાર સુધીમાં ગાંધીનગર લોકસભામાં આવતા કલોલ વિધાનસભા ૩૮ મતદાન વિસ્તારના તમામ મતદાન મથકો અને બૂથો પર શાંતિપૂર્ણ વાતાવરણમાં મતદાન ચાલી રહ્યું છે. યુવા, વૃદ્ધ મતદારોમાં મતદાન માટે ઉત્સાહ જોવા મળી રહ્યો છે. કલોલ શહેર અને તાલુકામાં ૨.૫૦.૦૦૦ મતદારો આજે પોતાના મતાધિકારનો ઉપયોગ કરશે.



જાયન્ટ્સ મહેસાણા સહિયર દ્વારા પટેલ હરેશભાઈ જીતુભાઈ (ગોરાદ) ના સહયોગથી સ્વ. વિપુલભાઈ અમરતભાઈ (ધીણોજવાળા)ની તૃતીય વાર્ષિક પુણ્યતિથિ નિમિત્તે મહેસાણા સિવિલ હોસ્પિટલના દર્દીઓને ફુટ (સફરજન) આપવામાં આવ્યા. આ સેવામાં સહિયર પ્રમુખ નિરૂપાબેન પટેલ, દાતાશ્રી તરફથી કમલેશભાઈ, જીલ અને મોટી સંખ્યામાં સહિયર બહેનો હાજર રહી સફરજનનું વિતરણ કરવામાં આવ્યું.

## આંખો નથી, પણ વિઝન છે', રાજકોટની ૧૬ પ્રજ્ઞાયક્ષુ બહેનોએ મતદાન કર્યું

રાજકોટ, તા.૭  
ગુજરાતમાં લોકસભા ચૂંટણી નિમિત્તે કુલ ૨૫ બેઠકો પર મતદાન ચાલી રહ્યું છે. તેમા રાજકોટ દક્ષિણ બેઠકના બૂથ પર મા શારદા વિદ્યાલય ખાતે અંધ મહિલા ગૃહની ૧૬ સભ્ય બહેનોએ મતદાન કરી દર્શાવ્યું હતું કે તેમની પાસે ભલે આંખો નથી પણ મતદાન કરીને લોકસભાની જાળવી રાખવાનું વિઝન ચોક્કસ છે. તેમના આ મતદાને બધા લોકોને અને ખાસ કરીને સામાન્ય લોકો અને યુવાનોને પ્રેરણા આપી છે.

જો પ્રજ્ઞાયક્ષુ વ્યક્તિઓ લોકસભાની જાળવી રાખવા માટે આટલું કરી છૂટતી હોય તો પછી બીજા લોકોની ફરજ છે કે તે મતદાન કરે. આ પ્રજ્ઞાયક્ષુ બહેનોએ પણ જણાવ્યું હતું કે આંખો નથી તો શું થયું, અમારા ઈરાદાઓ અડીખમ અને ભુલંદ છે. અમે નિયમિત રીતે મતદાન કરીને લોકસભાની જાળવી રાખવા માટે હાથની આંગળીને પવિત્ર નિશાનીથી અંકિત કરીએ છીએ.

રાજકોટ જિલ્લા ચૂંટણી અધિકારી પ્રભવ જોશીના નેતૃત્વ હેઠળ રાજકોટ દક્ષિણ વિધાનસભા બેઠકના ચૂંટણી અધિકારી ચાંદની પરમાર અને સમાજ સુરક્ષા અધિકારી એમ.એન. રાઠોડના માર્ગદર્શન હેઠળ માસ્ટર ટ્રેનરી અરૂણ દવેના સહયોગથી અંધ મહિલા વિકાસ ગૃહ ૧૬ અંધ મહિલાઓને મતદાન કરાવીને લોકસભાના પાવન પ્રસંગની ઉજવણી કરી હતી.

## પ્રાતઃ કાળે મતદાન ની પવિત્ર ફરજ અદા કરતા બી એ પી એસ સંસ્થા ના પૂજ્ય સંતો



બી એ પી એસ શ્રી સ્વામિનારાયણ સંસ્થા ના સંતો દ્વારા પરમ પૂજ્ય મહંત સ્વામી મહારાજ ની આજ્ઞા અનુસાર

સમસ્ત સમાજ ને તથા સવિશેષ સંસ્થા ના તમામ હરિભક્તો ને પ્રાતઃ કાળે સર્વ પ્રથમ મતદાન કરવાની હાકલ કરી છે ત્યારે

ઈરહોંઝિ હીંજેહજ કં રંદ્દી ન્યાયે અટલાદરા મંદિર ખાતે સેવારત પચાસ સંતો એ પણ સવારની શણગાર આરતી બાદ તુરંત

૦૭.૩૦ વાગ્યે અટલાદરા સ્થિત નગર પ્રાથમિક શિક્ષણ સમિતિ સંચાલિત ડો શ્યામાપ્રસાદ મુખરજી પ્રાથમિક શાળા માં મતદાન કર્યું હતું.

આમાં વયોવૃદ્ધ પંચાસી વર્ષીય પૂજ્ય દેવ સ્વરૂપ સ્વામી, વડીલ સંત પૂજ્ય રાજેશ્વર સ્વામી, કોઠારી પૂજ્ય ભાગ્ય સેતુ સ્વામી તથા જાણીતા મોટીવેશનલ વક્તા પૂજ્ય ડો. શાન વત્સલ સ્વામી સહીત સંતો સમસ્ત સહર્ષ સહભાગી થઈ રાષ્ટ્ર પ્રત્યેની ફરજ અદા કરી હતી.

## ઓપરેશન બાદ દર્દીના મૃત્યુ કેસમાં હોસ્પિટલ કે તબીબની બેદરકારી પુરવાર નહીં થતાં વળતરની અરજી નામંજૂર

બનાસકાંઠાના ભાભર તાલુકાના ચચાસણા ગામના વતની શખ્સનું પથરીનું ઓપરેશન કરાયા પછી મૃત્યુ થયું હતું જે સંબંધે સેવાઓની ખામી બદલ વળતર મેળવવા માટે

કરાયેલ અરજીનો કેસ ચાલી જતાં હોસ્પિટલ કે તબીબની બેદરકારી પુરવાર ન થતાં જિલ્લા ગ્રાહક કમિશન દ્વારા અરજી નામંજૂર કરાઈ હતી.

ચચાસણા ગામના વતની ઠાકોર ભાવેશજી સામાજીને પેટમાં દુબાવો ઉપડતાં પાટણ ખાતે જન્તા હોસ્પિટલમાં લાવતાં પથરી થયાનું નિદાન કરાયા બાદ ઈન્ડોર પેશન્ટ તરીકે

દાખલ કરીને યુરોલોજિસ્ટ ડો. કૃતિક રાવલ દ્વારા પથરીનું ઓપરેશન કરાયું હતું. પણ ઘરે ગયા પછી બ્લડીંગ શરૂ થયું હતું અને પેશાબ બંધ થઈ ગયો હતો.

## ઈન્ટરનેશનલ બેરકુટ રનિંગ દિવસ અન્વયે કેપિટલ રનર્સ ગ્રૂપના સભ્યો ખુલ્લા પગે દોડ્યા



ગાંધીનગર ખાતે રવિવારે સવારે ૭ વાગ્યે કેપિટલ રનર્સ ગ્રૂપના સભ્યોએ આ વખતે ખુલ્લા પગે દોડ લગાવી હતી. મે મહિનાનો પ્રથમ રવિવાર એ ઈન્ટરનેશનલ બેરકુટ રનિંગ દિવસ તરીકે ઉજવવામાં આવે છે. ખુલ્લા પગે દોડવાના અનેક ફાયદા રહેલા છે. આ દિવસે વિશ્વભરના રનર્સ ખુલ્લા પગે દોડીને શરીરને તંદુરસ્ત રાખે છે.

કેપિટલ રનર્સ ગ્રૂપના ૧૦૧ સભ્યો આજે ગાંધીનગર સેન્ટ્રલ વિસ્તા ગાર્ડન ખાતે ભેગા મળીને એકસાથે બેરકુટ રનિંગ કરી હતી. બે દિવસ પછી લોકસભાની પૂર્વ ચૂંટણી નિમિત્તે આ દોડના અંતે મતદાન કરવા માટે સૌને અપીલ કરવામાં આવી હતી.